

Dövlət müəssisə və təşkilatları (idarələri) tərəfindən ərzaq məhsullarının mərkəzləşdirilmiş qaydada dövlət büdcəsinin vəsaitləri hesabına satın alınmasının təmin edilməsi ilə bağlı bəzi normativ-hüquqi aktların təsdiq edilməsi haqqında

27.10.2016

AZƏRBAYCAN RESPUBLİKASININ

NAZİRLƏR KABİNETİ

QƏRAR

№ 420

Bakı şəhəri, 27 oktyabr 2016-cı il

Dövlət müəssisə və təşkilatları (idarələri) tərəfindən ərzaq məhsullarının mərkəzləşdirilmiş qaydada dövlət büdcəsinin vəsaitləri hesabına satın alınmasının təmin edilməsi ilə bağlı bəzi normativ-hüquqi aktların təsdiq edilməsi haqqında

"Dövlət satınalmaları haqqında" Azərbaycan Respublikasının Qanununda dəyişikliklər edilməsi barədə" Azərbaycan Respublikasının 2016-cı il 4 mart tarixli 158-VQD nömrəli Qanununun tətbiqi və "Dövlət müəssisə və təşkilatları (idarələri) tərəfindən ərzaq məhsullarının mərkəzləşdirilmiş qaydada dövlət büdcəsinin vəsaitləri hesabına satın alınması Qaydası"nın təsdiq edilməsi haqqında" Azərbaycan Respublikası Prezidentinin 2016-cı il 11 aprel tarixli 859 nömrəli Fərmanının 3.1-3.4-cü bəndlərinin icrasını təmin etmək məqsədi ilə Azərbaycan Respublikasının Nazirlər Kabineti **QƏRARA ALIR:**

1. "Satınalan təşkilatın ərzaq məhsullarına tələbatı barədə məlumat"ın forması təsdiq edilsin (1 nömrəli əlavə).
2. "Satın alınması nəzərdə tutulan ərzaq məhsulları, həmin məhsulların qiymətləri və satınalma şərtləri (o cümlədən, satınalma dövriliyi) barədə elan"ın forması təsdiq edilsin (2 nömrəli əlavə).
3. "Azərbaycan Respublikasının Kənd Təsərrüfatı Nazirliyi ilə "Ərzaq məhsullarının tədarükü və təchizati" Açıq Səhmdar Cəmiyyəti arasında bağlanılan Müqavilə"nin nümunəvi forması təsdiq edilsin (3 nömrəli əlavə).
4. "Satınalan təşkilatlarla "Ərzaq məhsullarının tədarükü və təchizati" Açıq Səhmdar Cəmiyyəti arasında bağlanılan Müqavilə"nin nümunəvi forması təsdiq edilsin (4 nömrəli əlavə).
5. "Ərzaq məhsullarının tədarükü və təchizati" Açıq Səhmdar Cəmiyyəti ilə ərzaq məhsullarının istehsalçıları və ya satıcıları arasında bağlanılan Müqavilə"nin nümunəvi forması təsdiq edilsin (5 nömrəli əlavə).
6. "Satınalan təşkilatlarla "Ərzaq məhsullarının tədarükü və təchizati" Açıq Səhmdar Cəmiyyəti arasında bağlanılan müqavilələr barədə məlumat"ın forması təsdiq edilsin (6 nömrəli əlavə).
7. "Ərzaq məhsullarının tədarükü və təchizati" Açıq Səhmdar Cəmiyyəti ilə ərzaq məhsullarının istehsalçıları və ya satıcıları arasında bağlanılan müqavilələr barədə məlumat"ın forması təsdiq edilsin (7 nömrəli əlavə).

Azərbaycan Respublikasının Baş naziri Artur Rasi-zadə

Azərbaycan Respublikası Nazirlər Kabinetinin 2016-cı il 27 oktyabr tarixli 420 nömrəli qərarı ilə təsdiq edilmişdir.

1 nömrəli əlavə

Satınalan təşkilatın ərzaq məhsullarına tələbatı barədə

MƏLUMAT

Satınalan təşkilatın adı _____

Sıra №-si	Ərzaq məhsullarının adı və səciyyəvi xüsusiyyətləri (növu, qablaşdırılması və s.)	Ölçü vahidi	Miqdarı	Təqdim olunacaq dövr	Təqdim olunacaq yer

Qeyd. Satınalan təşkilat öz struktur vahidlərinin hər biri üzrə tələbatı cədvələ əlavə etməlidir.

Rəhbər _____
(adı, soyadı) (imza)

Maliyyə şöbəsinin müdiri _____
(adı, soyadı) (imza)

Azərbaycan Respublikası Nazirlər Kabinetinin 2016-cı il 27 oktyabr tarixli 420 nömrəli qərarı ilə **təsdiq edilmişdir.**

2 nömrəli əlavə

Satın alınması nəzərdə tutulan ərzaq məhsulları, həmin məhsulların qiymətləri və satılma şərtləri (o cümlədən, satılma dövrü) barədə

ELAN

Sıra №-si	Ərzaq məhsullarının adı və növü	Ölçü vahidi	Təklifin həcmi	Qiyməti (manatla)	Tədarük olunacaq dövr

Elanda göstərilən ərzaq məhsullarını (və ya hər hansı birini) satmaq istəyən iddiaçı (ərzaq məhsullarının istehsalçısı və ya satıcısı) aşağıdakı məlumatları "Ərzaq məhsullarının tədarükü və təchizatı" Açıq Səhmdar Cəmiyyətinin elektron portalına daxil edir:

İddiaçının adı və soyadı _____

Hüquqi statusu _____

Qeydiyyatdan keçdiyi ölkə _____

Bank rekvizitləri _____

Cədvələ uyğun satmaq istədiyi məhsullar haqqında məlumatlar:

Sıra №-si	Ərzaq məhsullarının adı və səciyyəvi xüsusiyyətləri (növu, qablaşdırılması və s.)	Mənşəyi (istehsal olundu-ğu rayon, şəhər, ölkə)	Miq-darı (tonla)	Qiyməti (manat-la)	Ümumi məbləğ (manatla)	Təqdim olunacaq dövr (aylar üzrə)

Qeyd. İddiaçı satmaq istədiyi məhsullar üçün öz istəyi ilə elan edilən qiymətdən aşağı qiymət təklif edə bilər. Təklif olunan ərzaq məhsullarının qiymətinə qablaşdırmaya (taraya), daşınmaya, gömrük, vergi (ƏDV) və digər ödənişlərə aid olan xərclər də daxil edilməlidir. Təkliflər sentyabrın 1-dək təqdim olunmalıdır.

İddiaçı əlavə olaraq aşağıdakı sənədləri təqdim etməlidir:

- Azərbaycan Respublikasında vergilərə və digər icbari ödənişlərə dair vaxtı keçmiş öhdəliklərin olmaması barədə müvafiq orqandan arayış;

- ərzaq məhsullarının keyfiyyətini və təhlükəsizliyini təsdiq edən gigiyenik, baytarlıq və ya fitosanitar sertifikatlarının surəti, idxal edilən ərzaq məhsulları üçün əlavə olaraq mənşə sertifikatının surəti.

_____ və _____ saytlarından əlavə məlumat almaq olar.

"Ərzaq məhsullarının tədarükü və təchizatı" Açıq Səhmdar Cəmiyyəti

Azərbaycan Respublikası Nazirlər Kabinetinin 2016-cı il 27 oktyabr tarixli 420 nömrəli qərarı ilə **təsdiq edilmişdir.**

3 nömrəli əlavə

Azərbaycan Respublikasının Kənd Təsərrüfatı Nazirliyi ilə "Ərzaq məhsullarının tədarükü və təchizatı" Açıq Səhmdar Cəmiyyəti arasında bağlanmış Müqavilə

Azərbaycan Respublikası Prezidentinin 2016-cı il 11 aprel tarixli 859 nömrəli Fərmanı ilə təsdiq edilmiş "Dövlət müəssisə və təşkilatları (idarələri) tərəfindən ərzaq məhsullarının mərkəzləşdirilmiş qaydada dövlət büdcəsinin vəsaitləri hesabına satın alınması Qaydası"nın (bundan sonra-Qayda) müddəalarına uyğun olaraq, Azərbaycan Respublikasının Kənd Təsərrüfatı Nazirliyi (bundan sonra-Nazirlik), _____ şəxsində bir tərəfdən və Azərbaycan Respublikası Prezidentinin 2016-cı il 11 aprel tarixli 1944 nömrəli Sərəncamı ilə yaradılmış "Ərzaq məhsullarının tədarükü və təchizatı" Açıq Səhmdar Cəmiyyəti (bundan sonra-Cəmiyyət), Cəmiyyətin İdarə Heyətinin sədri _____ şəxsində digər tərəfdən (bundan sonra birlikdə - Tərəflər) aşağıdakı şərtlər əsasında razılığa gələrək:

a) bu Müqavilənin Azərbaycan Respublikasının Mülki Məcəlləsinin, həmçinin müvafiq Qaydanın və normativ hüquqi aktların tələblərinə uyğun tərtib olunduğunu;

b) satınalan təşkilatlar növbəti il üzrə ərzaq məhsullarına tələbatları barədə məlumatları Azərbaycan Respublikası Nazirlər Kabinetinin 2016-cı il.....tarixlinömrəli qərarı ilə təsdiq edilmiş formaya uyğun olaraq hər il iyulun 1-dək Nazirliyə təqdim etdiklərini;

c) satın alınması nəzərdə tutulan ərzaq məhsulları, həmin məhsulların qiymətləri və satınalma şərtləri (o cümlədən, satınalma dövriliyi) barədə elanın Azərbaycan Respublikası Nazirlər Kabinetinin 2016-cı il.....tarixli.....nömrəli qərarı ilə təsdiq edilmiş formada hər il avqustun 1-dək "Satınalan təşkilatların ərzaq məhsullarına tələbatı" elektron portalında yerləşdirildiyini;

ç) Cəmiyyətin ərzaq məhsullarının satın alınması, tədarükü, saxlanması və satınalan təşkilatlara çatdırılması funksiyalarını həyata keçirdiyini nəzərə alaraq, bu Müqaviləni imzalayırlar.

1. Müqavilənin predmeti

Tərəflər Cəmiyyətin elektron portalında yerləşdirilmiş satın alınması nəzərdə tutulan ərzaq məhsullarının hər növü üzrə yerli istehsalçıların istehsal potensialına dair məlumatlarından və Nazirliyin əmlakından Cəmiyyətin istifadə etməsini, həmin məhsul istehsalçıların fəaliyyətinin monitorinqinin aparılmasında Nazirliyin qurumları tərəfindən Cəmiyyətə dəstəyin göstərilməsini, ərzaq məhsullarının istehsalçıları (satıcıları) və təklif olunan məhsullar barədə

məlumatların (qiymət təklif edildiyi halda qiymətinin də) müəyyən edilmiş müddətlərdə elektron portalda yerləşdirilməsini, habelə istehsalçının elektron portalda göstərilən istehsal həcmi yerinə yetirmək imkanında olmaması müəyyən edildikdə, bununla əlaqədar Cəmiyyətin elektron portalında olan məlumatlarda düzəlişlərin edilməsi məqsədi ilə birgə tədbirlərin həyata keçirilməsini təmin edirlər.

2. Tərəflərin öhdəlikləri

2.1. Nazirlik:

2.1.1. satın alınması nəzərdə tutulan ərzaq məhsulları, həmin məhsulların qiymətləri və satınalma şərtləri (o cümlədən, satınalma dövrüliyi) barədə elanı Azərbaycan Respublikası Nazirlər Kabinetinin 2016-cı il.....tarixli.....nömrəli qərarı ilə təsdiq edilmiş formada hər il avqustun 1-dək elektron portalda yerləşdirir;

2.1.2. Azərbaycan Respublikasının İqtisadiyyat Nazirliyi ilə razılaşdırmaqla, ərzaq məhsullarının hər növü üzrə satınalma qiymətini müəyyən edir;

2.1.3. hər il sentyabrın 1-dək satın alınması nəzərdə tutulan ərzaq məhsullarının növləri üzrə yerli istehsalçıların istehsal potensialı barədə məlumatları elektron portalda yerləşdirir.

2.2. Cəmiyyət:

2.2.1. Cəmiyyətin elektron portalında göstərilən ərzaq məhsullarının istehsalçıları və ya satıcıları ilə, habelə satınalan təşkilatlarla növbəti il üçün hər il oktyabrın 1-dək müqavilələr bağlayır;

2.2.2. ərzaq məhsullarının alınmasına dair Cəmiyyətin elektron portalında yerləşdirilmiş elanın şərtlərinə uyğun gələn təklifləri qəbul edir;

2.2.3. ərzaq məhsullarının alınmasına dair satınalan təşkilatlar, məhsul istehsalçıları və ya satıcıları ilə bağlanmış müqavilələr barədə hər il oktyabrın 10-dək Nazirliyə məlumat verir;

2.2.4. istehsalçının Cəmiyyətin elektron portalında yerləşdirilən istehsal həcmi təmin etmək imkanında olmaması barədə əsaslı faktlar əldə edildikdə, elektron portalda olan məlumatlarda düzəliş edir və bu barədə istehsalçını məlumatlandırır.

3. Sığorta

3.1. Cəmiyyət tədarük olunan ərzaq məhsullarını korlanmadan və məhv olmadan sığortalayır.

3.2. Sığorta müqaviləsinin qüvvədə olduğu müddət bu Müqavilənin icra müddətini bütövlüklə əhatə etməlidir.

3.3. Məhsulların son təyinat məntəqəsinə qədər sığortalanması Parisdə Beynəlxalq Ticarət Palatası tərəfindən nəşr edilən və qüvvədə olan "Ticarət terminlərinin təfsirinin beynəlxalq Qaydaları "İnkoterms" şərtlərinə uyğun olaraq müəyyənləşdirilir.

4. Müqavilənin qüvvədəolma müddəti

4.1. Bu Müqavilə üzrə Tərəflərin üzərinə götürdüyü öhdəliklərin həyata keçirilməsinə başladıqları tarix Müqavilənin başlanğıc tarixi hesab olunur.

4.2. Bu Müqaviləyə Azərbaycan Respublikasının qanunvericiliyində nəzərdə tutulmuş qaydada xitam verildiyi an Müqavilənin başa çatma tarixi hesab edilir.

5. Fors-majör

5.1. Bu Müqavilənin icrasına qarşısızalmaz qüvvə (fors-majör hadisəsi) təsir göstərərsə, Müqavilə üzrə öhdəliklərini yerinə yetirə bilməyən Tərəf nəzərdə tutulmuş cərimələrin ödənilməsindən azad edilir və Müqavilənin pozulması üçün məsuliyyət daşımır.

5.2. Bu Müqavilədə "qarşısızalmaz qüvvə" dedikdə aşağıdakılar başa düşülür:

5.2.1. hərbi əməliyyat, embarqo, qiyam, inqilab, üsyan, iğtişas, hərbi vəziyyətin elan olunması, vətəndaş itaətsizliyi, terror aktı və ya sabotaj;

5.2.2. hər hansı mənbədən radioaktiv çirklənmə və ya ion şüalanması;

5.2.3. zəlzələ, torpaq sürüşməsi, daşqın, tufan, siklon və digər fəvqəladə hadisələr;

5.2.4. yanğın, partlayış və kimyəvi zəhərlənmə və s.

5.3. Aşağıdakı hadisələr birbaşa qarşısıalınmaz qüvvənin (fors-major hadisəsinin) tam və ya qismən nəticəsi deyildirsə, qarşısıalınmaz qüvvə (fors-major hadisəsi) hesab olunmur:

5.3.1. məhsul istehsalı üçün işçi qüvvəsinin və texnikanın çatışmaması;

5.3.2. məhsul istehsalçısı tərəfindən aqrotexniki tədbirlərin vaxtında və ya düzgün aparılmaması, yaxud məhsulun keyfiyyətinin aşağı olması.

6. Müqaviləyə xitam verilməsi

6.1. Aşağıdakı hallarda bu Müqaviləyə xitam verilir:

6.1.1. Cəmiyyət ləğv edildikdə;

6.1.2. Cəmiyyət məhkəmənin qərarı ilə müflis elan edildikdə.

7. Digər şərtlər

7.1. Bu Müqavilənin şərtlərini operativ həll etmək üçün dəyişikliklər və digər imzalanmış sənədlərin elektron daşıyıcılar vasitəsilə icra edilməsi barədə Tərəflər qarşılıqlı razılığa gəlirlər. Bu halda sənədlərin əsl 10 gün müddətində Tərəflərə təqdim edilməlidir.

7.2. Bu Müqavilə Azərbaycan dilində olmaqla, 2 əsl nüsxədə tərtib edilmişdir. Hər bir Tərəfə eyni hüquqi qüvvəyə malik olan bir nüsxə verilir.

Nazirlik adından:

M.Y. _____

(imza)

Cəmiyyət adından:

M.Y. _____

(imza)

Azərbaycan Respublikası Nazirlər Kabinetinin 2016-cı il 27 oktyabr tarixli 420 nömrəli qərarı ilə **təsdiq edilmişdir.**

4 nömrəli əlavə

Satınalan təşkilatlarla "Ərzaq məhsullarının tədarükü və təchizatı" Açıq Səhmdar Cəmiyyəti arasında bağlanmış Müqavilə

Azərbaycan Respublikası Prezidentinin 2016-cı il 11 aprel tarixli 859 nömrəli Fərmanı ilə təsdiq edilmiş "Dövlət müəssisə və təşkilatları (idarələri) tərəfindən ərzaq məhsullarının mərkəzləşdiril-miş qaydada dövlət büdcəsinin vəsaitləri hesabına satın alınması Qaydası"nın (bundan sonra - Qayda) müddəalarına uyğun olaraq, Azərbaycan Respublikası _____

_____ (bundan sonra-Sifarişçi)

(satınalan təşkilatın adı, təşkilati-hüquqi forması)

_____şəxsində bir tərəfdən və

(vəzifəsi, soyadı, adı, atasının adı)

Azərbaycan Respublikası Prezidentinin 2016-cı il 11 aprel tarixli 1944 nömrəli Sərəncamı ilə yaradılmış "Ərzaq məhsullarının tədarükü və təchizati" Açıq Səhmdar Cəmiyyəti (bundan sonra- İcraçı),
_____şəxsində digər

(vəzifəsi, soyadı, adı, atasının adı)

tərəfdən (bundan sonra birlikdə-Tərəflər) aşağıdakılar barədə razılığa gələrək bu Müqaviləni imzalayırlar.

1. Müqavilənin predmeti

1.1. İcraçı bu Müqavilənin 1 nömrəli cədvəlində göstərilən ərzaq məhsullarının satın alınması barədə Sifarişçinin təklifini qəbul edir və cədvəldə göstərilən ərzaq məhsulları ilə Sifarişçini təmin etməyi öz öhdəsinə götürür.

1.2. Sifarişçi Müqavilədə nəzərdə tutulmuş şərtlər əsasında ərzaq məhsullarının İcraçıdan qəbul edilməsini və dəyərinin ödənilməsini öhdəsinə götürür.

1.3. Aşağıdakı sənədlər bu Müqavilənin ayrılmaz tərkib hissəsi hesab olunur:

1.3.1. satınalan təşkilatlarla "Ərzaq məhsullarının tədarükü və təchizati" Açıq Səhmdar Cəmiyyəti arasında bağlanmış Müqavilə əsasında alınacaq ərzaq məhsullarının miqdarı və qiymət cədvəli (1 nömrəli cədvəl);

1.3.2. bağlanmış Müqaviləyə əsasən "Ərzaq məhsullarının tədarükü və təchizati" Açıq Səhmdar Cəmiyyəti tərəfindən satınalan təşkilatlara ərzaq məhsullarının təqdim edilməsi cədvəli (2 nömrəli cədvəl).

2. Tərəflərin öhdəlikləri

2.1. Sifarişçi:

2.1.1. bu Müqavilənin 2 nömrəli cədvəlinə uyğun olaraq, ərzaq məhsullarını təxirəsalınmadan (ərzaq məhsullarının keyfiyyətinin müayinə edilməsinə tələb olunan müddət nəzərə alınmaqla) qəbul edir. Sifarişçinin nümayəndəsi tərəfindən təhvil-təslim aktı imzalan-dıqdan sonra məhsullar qəbul edilmiş sayılır;

2.1.2. İcraçıdan qəbul etdiyi ərzaq məhsullarının standartlara uyğun şəraitdə, saxlama qaydalarına riayət edilməklə saxlanılmasını təmin edir;

2.1.3. ay ərzində alınmış ərzaq məhsullarının dəyərinin növbəti ayın 10-dək İcraçıya ödənilməsini təmin edir;

2.1.4. İcraçının təqdim etdiyi ərzaq məhsulları Müqavilənin şərtlərinə uyğun gəlmədikdə, Tərəflərin səlahiyyətli nümayəndələri-nin iştirakı ilə tərtib olunmuş akt əsasında həmin məhsulların qəbulundan imtina edir;

2.1.5. bu Müqavilənin icrası ilə bağlı bütün məlumatların dəqiqliyinə və İcraçıya vaxtında çatdırılmasına təminat verir.

2.2. İcraçı:

2.2.1. İcraçı bu Müqavilənin 1 nömrəli cədvəlində göstərilən ərzaq məhsullarının göndərilməsi üzrə nəzərdə tutulan öhdəlikləri yerinə yetirib, ərzaq məhsullarını bu Müqavilənin 2 nömrəli cədvəlinə uyğun olaraq müvafiq ünvanda (tədarük məntəqəsində) Sifarişçiyə təhvil verir;

2.2.2. Sifarişçiyə təqdim etdiyi ərzaq məhsulları bu Müqavilənin şərtlərinə uyğun olmadıqda, onu tez bir zamanda (2 nömrəli cədvəl "Qeyd" hissəsində göstərilən müddətdən gec olmayaraq) keyfiyyətli məhsulla əvəz edir;

2.2.3. bu Müqavilənin icrası ilə bağlı müvafiq sertifikatları və digər sənədləri təqdim edir.

3. Ərzaq məhsullarının mənşəyi

3.1. Satın alınan ərzaq məhsullarının mənşəyi (istehsal olunduğu ölkə) Azərbaycan Respublikasının mövcud qanunvericiliyinə və Azərbaycan Respublikasının tərəfdar çıxdığı beynəlxalq sazişlər çərçivəsində qəbul olunmuş qərarlara əsasən məhsulların satın alınması qadağan edilmiş ölkələrdən olmamalıdır.

4. Malların göndərilməsi və sənədləşdirilməsi

4.1. İcraçı satın alınan ərzaq məhsullarının bu Müqavilənin 2 nömrəli cədvəlində göstərilən müddətlərdə Sifarişçi tərəfindən müəyyən edilmiş tədarük məntəqəsinə və ya ünvana göndərilməsini təmin edir.

4.2. İdxal edilən ərzaq məhsullarının göndərilməsinə dair tələblər Parisdə Beynəlxalq Ticarət Palatası tərəfindən nəşr edilən və qüvvədə olan "Ticarət terminlərinin təfsirinin beynəlxalq Qaydaları "İnkotermis" şərtlərinə uyğun olmalıdır.

4.3. İcraçı aşağıdakı sənədləri Azərbaycan dilində Sifarişçiyə təqdim etməlidir:

4.3.1. qaimə-faktura - 1 nüsxə;

4.3.2. hesab - 1 nüsxə;

4.3.3. vergi hesab fakturası -1 nüsxə;

4.3.4. ərzaq məhsullarının keyfiyyətini və təhlükəsizliyini təsdiq edən gigiyenik, baytarlıq və ya fitosanitar sertifikatlarının surətləri, idxal edilən ərzaq məhsulları üçün əlavə olaraq mənşə sertifikatının surəti.

5. Malların qablaşdırılması, markalanması və daşınması

5.1. Müqavilə üzrə alınacaq ərzaq məhsulları Sifarişçinin tələblərinə uyğun, habelə onların zədələnmədən və xarab olmadan qorunmasını təmin edən qablarda qablaşdırılmalı, markalanmalı və bu Müqavilə ilə müəyyənləşdirilmiş son təyinat məntəqəsində də daşınmalıdır.

5.2. Məhsulun qablaşdırılmasına və markalanmasına olan tələblər Sifarişçinin istəyinə uyğun olaraq, həmin məhsula dair standartların tələblərindən aşağı keyfiyyətli olmamaqla dəyişdirilə bilər.

5.3. Markalanma ərzaq məhsullarının baxışı zamanı onların digər mallardan ən qısa müddətdə seçilməsinə imkan yaratmalıdır.

6. Müqavilənin dili

6.1. Müqavilə Azərbaycan Respublikasının dövlət dilində tərtib olunur.

7. Müqavilə üzrə ödəmələr

7.1. Müqavilə üzrə alınacaq ərzaq məhsullarının ümumi məbləği _____ manat təşkil edir. Ərzaq məhsullarının Müqavilə qiymətinə qablaşdırmaya (taraya), markalanmaya, gömrük və digər ödənişlərə aid olan xərclər də daxildir.

7.2. Məhsulların qiymətində dəyişiklik olduqda, qiymətlərə yenidən baxılır.

7.3. Sifarişçi növbəti il üçün ərzaq məhsullarının (emal edilmiş ərzaq məhsulları istisna olmaqla) alınmasına görə bu Müqavilənin 7.1-ci bəndində göstərilən məbləğin 25 faizindən az olmamaqla avans ödəyir.

7.4. Sifarişçi emal olunmuş ərzaq məhsullarına görə müəyyən məbləğdə avans ödəyə bilər.

7.5. Bu Müqavilənin şərtlərinə uyğun tərtib olunmuş qrafikə əsasən, ərzaq məhsulları İcraçı tərəfindən göndərildikdən və Sifarişçi tərəfindən qəbul edildikdən sonra İcraçının təqdim etdiyi sənədlər (qaimələr, hesab-faktura, vergi hesab-fakturası və digər sənədlər) əsasında avans məbləğinin xüsusi çəkisi (proporsional qaydada) nəzərə alınmaqla, faktiki təhvil verilmiş ərzaq məhsullarının dəyəri Sifarişçi tərəfindən növbəti ayın 10-dək ödənilir.

8. Sığorta

8.1. İcraçı Müqavilə üzrə ərzaq məhsullarının sığortalanmasını aparır.

8.2. Sığorta müqaviləsi bu Müqavilə üzrə öhdəliklərin yerinə yetirildiyi müddəti əhatə etməlidir.

9. Cərimələr

9.1. İcraçı bu Müqavilə ilə öz üzərinə götürdüyü öhdəlikləri müəyyən olunmuş qaydada və müddətdə yerinə yetirmədikdə (gecikdirdikdə) və ya tədarük edilmiş ərzaq məhsulu keyfiyyətsiz olduqda, Sifarişçi digər hüquqlara ziyan vurmadan həmin miqdarda məhsulun dəyərinin 0,1 faizi məbləğində cərimə sanksiyaları (qarşısalmaz qüvvənin təsiri istisna olmaqla) tətbiq edə bilər.

9.2. Sifarişçi üzrlü səbəb olmadan Müqavilədə nəzərdə tutulmuş müddətdə və qaydada ödəmələri aparmadıqda və ya təqdim olunan ərzaq məhsullarının qəbulunu gecikdirdikdə, İcraçı hər gecikdirilmiş gün üçün Müqavilənin dəyərinin 0,1 faizi məbləğində cərimə sanksiyaları tətbiq edə bilər.

9.3. Cərimələrin məbləğinin yuxarı həddi Müqavilənin qiymətinin 10 (on) faizindən çox olmamalıdır.

10. Fors-majör

10.1. Bu Müqavilənin icrasına qarşısalmaz qüvvə (fors-majör hadisəsi) təsir göstərsə, Müqavilə üzrə öhdəliklərini yerinə yetirə bilməyən Tərəf nəzərdə tutulmuş cərimələrin ödənilməsindən azad edilir və Müqavilənin pozulması üçün məsuliyyət daşımır.

10.2. Bu Müqavilədə "qarşısalmaz qüvvə" dedikdə aşağıdakılar nəzərdə tutulur:

10.2.1. hərbi əməliyyatlar, embarqo, qiyam, inqilab, üsyan, iğtişas, hərbi vəziyyətin elan olunması, vətəndaş itaətsizliyi, terror aktı və ya sabotaj;

10.2.2. hər hansı mənbədən radioaktiv çirklənmə və ya ion şüalanması;

10.2.3. zəlzələ, torpaq sürüşməsi, daşqın, tufan, siklon və digər fəvqəladə hadisələr;

10.2.4. yanğın, partlayış və kimyəvi zəhərlənmə və s.

10.3. Aşağıdakı hadisələr birbaşa qarşısalmaz qüvvənin (fors-majör hadisəsinin) tam və ya qismən nəticəsi deyildirsə, qarşısalmaz qüvvə (fors-majör hadisəsi) hesab olunmur:

10.3.1. məhsul istehsalı üçün işçi qüvvəsinin və texnikanın çatışmaması;

10.3.2. məhsul istehsalçısı tərəfindən aqrotexniki tədbirlərin vaxtında və ya düzgün aparılmaması, yaxud məhsulun keyfiyyətinin aşağı olması.

11. Digər şərtlər

11.1. Bu Müqavilənin şərtlərini operativ həll etmək üçün dəyişikliklər və digər imzalanmış sənədlərin elektron daşıyıcılar vasitəsilə icra edilməsi barədə Tərəflər qarşılıqlı razılığa gəlirlər. Bu halda, sənədlərin əsl 10 gün müddətində Tərəflərə təqdim edilməlidir.

11.2. Bu Müqavilə 2 əsl nüsxədə tərtib edilmişdir. Hər bir Tərəfə eyni hüquqi qüvvəyə malik olan bir nüsxə verilir.

11.3. Müqavilə Sifarişçi və İcraçı tərəfindən imzalandığı andan qüvvəyə minir və Müqavilə üzrə öhdəliklər tam yerinə yetirilənədək qüvvədə qalır.

12. Hüquqi ünvanlar və rekvizitlər

--

Sifarişçi	İcraçı
M.Y. _____	M.Y. _____
(imza)	(imza)
" _____ " _____ 20__-ci il	" _____ " _____ 20__-ci il

1 nömrəli cədvəl

_____ ilə "Ərzaq məhsullarının tədarükü və təchizatı"

(satınalan təşkilat)

Açıq Səhmdar Cəmiyyəti arasında bağlanmış Müqavilə əsasında alınacaq ərzaq məhsullarının miqdarı və qiymət cədvəli

Sıra №-si	Ərzaq məhsullarının adı və növü	Ölçü vahidi	Yararlılıq müddəti	Miqdarı	Vahidin qiyməti (manatla)	Ümumi məbləğ (manatla)
1.						
2.						
3.						
4.						

Cəmi
ƏDV
Ümumi məbləğ

Sifarişçi	İcraçı
-----------	--------

M.Y. _____

M.Y. _____

(imza)

(imza)

" _____ " _____ 20__ -ci il " _____ " _____ 20__ -ci il

Azərbaycan Respublikası Nazirlər Kabinetinin 2016-cı il 27 oktyabr tarixli 420 nömrəli qərarı ilə **təsdiq edilmişdir.**

5 nömrəli əlavə

"Ərzaq məhsullarının tədarükü və təchizatı" Açıq Səhmdar Cəmiyyəti ilə ərzaq məhsullarının istehsalçıları və ya satıcıları arasında bağlanılan Müqavilə

_____ şəhəri " ____ " _____ il

Bu Müqavilə Azərbaycan Respublikası Prezidentinin 2016-cı il 11 aprel tarixli 1944 nömrəli Sərəncamı ilə yaradılmış "Ərzaq məhsullarının tədarükü və təchizatı" Açıq Səhmdar Cəmiyyəti (bundan sonra-Cəmiyyət), Cəmiyyətin

(vəzifəsi, soyadı, adı, atasının adı)

şəxsinə bir tərəfdən və ərzaq məhsullarının istehsalçısı və ya satıcısı _____ (bundan sonra - İcraçı),

(adı və təşkilati-hüquqi forması)

(vəzifəsi, soyadı, adı, atasının adı)

şəxsinə digər tərəfdən (bundan sonra birlikdə-Tərəflər) Azərbaycan Respublikası Prezidentinin 2016-cı il 11 aprel tarixli 859 nömrəli Fərmanı ilə təsdiq edilmiş "Dövlət müəssisə və təşkilatları (idarələri) tərəfindən ərzaq məhsullarının mərkəzləşdirilmiş qaydada dövlət büdcəsinin vəsaitləri hesabına satın alınması Qaydası"nın (bundan sonra-Qayda) müddəalarına uyğun olaraq bağlanılır.

1. Müqavilənin predmeti

1.1. Bu Müqaviləyə əsasən Cəmiyyət elektron portalında göstərilən ərzaq məhsullarının alınmasına dair elanın şərtlərinə uyğun gələn və bu Müqavilənin 1 nömrəli cədvəlində göstərilən ərzaq məhsullarının satın alınması barədə İcraçının təklifini qəbul edir.

1.2. Cəmiyyət bu Müqavilədə nəzərdə tutulmuş şərtlər əsasında ərzaq məhsullarının İcraçıdan qəbul edilməsini və dəyərinin ödənilməsini öhdəsinə götürür.

1.3. Aşağıdakı sənədlər bu Müqavilənin ayrılmaz tərkib hissəsi hesab olunur:

1.3.1. "Ərzaq məhsullarının tədarükü və təchizatı" Açıq Səhmdar Cəmiyyəti ilə ərzaq məhsullarının istehsalçıları və ya satıcıları arasında bağlanmış Müqavilə əsasında alınacaq ərzaq məhsullarının miqdarı və qiymət cədvəli (1 nömrəli cədvəl);

1.3.2. bağlanmış Müqaviləyə əsasən ərzaq məhsullarının istehsalçıları və ya satıcıları tərəfindən "Ərzaq məhsullarının tədarükü və təchizatı" Açıq Səhmdar Cəmiyyətinə ərzaq məhsullarının təqdim edilməsi cədvəli (2 nömrəli cədvəl).

2. Tərəflərin öhdəlikləri

2.1. Cəmiyyət:

2.1.1. İcraçıdan Müqavilənin 1 nömrəli cədvəlində göstərilən ərzaq məhsullarını 2 nömrəli cədvəldəki tədarük qrafikinə uyğun qəbul edir;

2.1.2. İcraçıdan qəbul etdiyi ərzaq məhsullarını satınalan təşkilata təqdim edilənədək saxlanılma şəraitinə riayət edilməklə saxlanılmasını təmin edir;

2.1.3. ay ərzində alınmış ərzaq məhsullarının dəyərinin (Cəmiyyət tərəfindən avans qismində ödənilmiş məbləğ nəzərə alınmaqla) növbəti ayın 5-dək istehsalçıya (satıcıya) ödənilməsinə təmin edir;

2.1.4. İcraçının təqdim etdiyi ərzaq məhsulları satınalmaya dair müqavilənin şərtlərinə uyğun gəlmədikdə, Tərəflərin səlahiyyətli nümayəndələrinin iştirakı ilə keyfiyyətsiz ərzaq məhsulları üzrə qüsurlu aktı tərtib edilməklə onun qəbulundan imtina edir;

2.1.5. İcraçı keyfiyyətsiz ərzaq məhsullarını 3 (üç) təqvim günündən gec olmayaraq keyfiyyətli məhsulla əvəz etmədikdə, bu Müqaviləyə birtərəfli qaydada xitam verir.

2.2. İcraçı:

2.2.1. bu Müqavilədə nəzərdə tutulmuş şərtlər əsasında Müqavilənin 1 nömrəli cədvəlində göstərilən ərzaq məhsullarının Cəmiyyətə təhvil verilməsini öhdəsinə götürür;

2.2.2. növbəti ildə təqdim ediləcək ərzaq məhsullarına görə Cəmiyyət tərəfindən əvvəlcədən avans qismində ödənilmiş vəsaitin təyinatı üzrə istifadəsinə təmin edir və bu barədə rübdə bir dəfə Cəmiyyətə məlumat verir;

2.2.3. bu Müqavilədə göstərilən satın alınacaq məhsulların həcmi təmin etmək potensialına malik olmadıqda, Müqavilədə dəyişikliklər edilməsi üçün Cəmiyyətin təklifini qəbul edir;

2.2.4. İcraçı bu Müqavilənin 1 nömrəli cədvəlində göstərilən ərzaq məhsullarının göndərilməsi üzrə nəzərdə tutulan öhdəlikləri yerinə yetirir və Cəmiyyətin müəyyən etdiyi ünvanda (tədarük məntəqəsində) ona təhvil verir. Cəmiyyətin nümayəndəsi tərəfindən təhvil-təslim aktı imzalandıqdan sonra və ya qaimə-faktura əsasında məhsullar qəbul edilmiş hesab olunur;

2.2.5. tədarük edilmiş ərzaq məhsulları bu Müqavilədə göstərilmiş şərtlərə uyğun olmadıqda, Tərəflərin nümayəndələrinin iştirakı ilə bu barədə qüsurlu aktını tərtib edir və aşkar olunan keyfiyyətsiz ərzaq məhsullarını 3 (üç) təqvim günündən gec olmayaraq keyfiyyətli məhsulla əvəz edir. Əks halda, Cəmiyyət tərəfindən məhsulun dəyərinin avans qismində əvvəlcədən ödənilmiş 25 faizini Azərbaycan Respublikası Mərkəzi Bankının həmin dövr üçün müəyyən etdiyi uçot dərəcəsinə uyğun olaraq 10 (on) gün müddətində geri qaytarır;

2.2.6. bu Müqavilənin icra müddətində təşkilati-hüquqi forması, hüquqi ünvanı, adı və əlaqə telefonları dəyişdirildikdə, bu barədə təxirəsalınmadan Cəmiyyətə məlumat verir;

2.2.7. bu Müqavilənin icrası ilə bağlı müvafiq sertifikatları və digər sənədləri Cəmiyyətə təqdim edir;

2.2.8. bu Müqavilə əsasında Cəmiyyətə təhvil verdiyi məhsulların keyfiyyətinə (Cəmiyyət və ya İstehlakçı tərəfindən saxlama qaydalarına riayət edilməklə) istifadə üçün müəyyən edilmiş yararlılıq müddətində təminat verir;

2.2.9. Cəmiyyətin tələbinə uyğun olaraq, satın alınacaq ərzaq məhsullarının nümunəsini ona təqdim edir.

2.3. Müqavilənin icrası Müqavilənin şərtlərində göstərilən müddətdə Cəmiyyət və İcraçı tərəfindən təsdiq olunmuş qrafiklər əsasında aparılır. Qrafiklər yalnız Tərəflərin yazılı razılığı əsasında dəyişdirilə bilər.

3. Ərzaq məhsullarının mənşəyi

3.1. Satın alınan ərzaq məhsullarının mənşəyi (istehsal olunduğu ölkə) Azərbaycan Respublikasının mövcud qanunvericiliyinə və Azərbaycan Respublikasının tərəfdar çıxdığı beynəlxalq sazişlər çərçivəsində qəbul olunmuş qərarlara əsasən satınalmaları qadağan olunmuş ölkələrdən olmamalıdır.

4. Malların göndərilməsi və sənədləşdirilməsi

4.1. İcraçı satın alınan ərzaq məhsullarının bu Müqavilənin 2 nömrəli cədvəlində göstərilən müddətlərdə Cəmiyyət tərəfindən müəyyən edilmiş tədarük məntəqəsinə və ya ünvana göndərilməsini təmin edir.

4.2. Azərbaycan Respublikasının ərazisinə idxal olunan ərzaq məhsullarının göndərilməsinə dair tələblər Parisdə Beynəlxalq Ticarət Palatası tərəfindən nəşr edilən və qüvvədə olan "Ticarət terminlərinin təfsirinin beynəlxalq Qaydaları "İnkoterms" şərtlərinə uyğun olmalıdır.

4.3. İcraçı aşağıdakı sənədləri Azərbaycan dilində Cəmiyyətə təqdim etməlidir:

4.3.1. qaimə-faktura - 1 nüsxə;

4.3.2 hesab - 1 nüsxə;

4.3.3. ərzaq məhsullarının keyfiyyətini və təhlükəsizliyini təsdiq edən gigiyenik, baytarlıq və ya fitosanitar sertifikatlarının surətləri, idxal edilən ərzaq məhsulları üçün əlavə olaraq mənşə sertifikatının surəti.

4.4. Ərzaq məhsullarının qəbulu Cəmiyyətin və İcraçının nümayəndələrinin iştirakı ilə həyata keçirilir və qaimə-faktura və ya təhvil-təslim aktı ilə rəsmiləşdirilir.

5. Malların qablaşdırılması, markalanması və daşınması

5.1. Məhsullar daşınarkən onların zədələnməməsi və ya xarab olmaması, habelə Cəmiyyət tərəfindən satın alınan təşkilata təqdim edilənədək təhlükəsiz saxlanılması üçün İcraçı tərəfindən standartlara uyğun olaraq qablaşdırılmalıdır.

5.2. Müqavilə üzrə alınacaq ərzaq məhsulları müvafiq tələblərə uyğun qablaşdırılmalı, markalanmalı və müəyyənləşdirilmiş son təyinat məntəqəsinədək daşınmalıdır.

5.3. Məhsulun qablaşdırılmasına və markalanmasına olan tələblər Cəmiyyətin istəyinə uyğun olaraq həmin məhsula dair standartların tələblərindən aşağı keyfiyyətli olmamaqla dəyişirilə bilər.

5.4. Qablaşdırma müvafiq hərərətə, duzlu, radioaktiv və digər ekstremal mühitə, eləcə də məhsulların açıq havada saxlanılmasına davamlı olmalıdır.

5.5. Cəmiyyətin tələblərinə uyğun olaraq, Müqavilənin xüsusi şərtlərində məhsulların tədarükündə istifadə olunan qutuların ölçüsü, çəkisi və digər tələblər göstərilə bilər.

5.6. Markalanma ərzaq məhsullarının baxışı zamanı onların digər mallardan ən qısa müddətdə seçilməsinə imkan yaratmalıdır.

6. Müqavilə üzrə ödəmələr

6.1. Bu Müqavilə üzrə alınacaq ərzaq məhsullarının ümumi məbləği _____ manat təşkil edir.

6.2. Məhsulların qiymətində dəyişiklik olduqda, qiymətlərə yenidən baxılır.

6.3. Cəmiyyət növbəti ildə təqdim ediləcək ərzaq məhsulları üçün (emal olunmuş ərzaq məhsulları istisna olmaqla) bu Müqavilənin ümumi məbləğinin 25 faizini cari ilin oktyabrın 30-dək avans ödəyir. Ödənişlər Azərbaycan Respublikasının milli pul vahidi ilə aparılır.

6.4. Bu Müqavilənin şərtlərinə uyğun tərtib olunmuş qrafikə əsasən, ərzaq məhsulları İcraçı tərəfindən göndərildikdən və Cəmiyyət tərəfindən qəbul edildikdən sonra İcraçının təqdim etdiyi sənədlər (qaimə, hesab-faktura, vergi hesab fakturası və digər sənədlər) əsasında avans məbləğinin xüsusi çəkisi (proporsional qaydada) nəzərə alınmaqla, faktiki təhvil verilmiş ərzaq məhsullarının dəyəri növbəti ayın 5-dək ödənilir.

6.5. İcraçı avansın göstərilən məqsədlər üçün istifadə olunmasını təsdiq edən müvafiq sənədləri Cəmiyyətə təqdim etməlidir.

6.6. Cəmiyyətdən asılı olmayan səbəblərdən ərzaq məhsullarının dəyərinin ödənilməsində gecikmələrə yol verilərsə, İcraçı ərzaq məhsullarının göndərilməsini dayandıra bilməz.

7. Cərimələr

7.1. İcraçı bu Müqaviləni və ya onun hər hansı hissəsini müəyyən olunmuş qaydada və müddətdə yerinə yetirmədikdə və ya icrasını gecikdirdikdə, Cəmiyyət digər hüquqlara ziyan vurmada Müqavilənin dəyərinin 0,1 faizi məbləğində cərimə sanksiyaları (qarşısalmaz qüvvənin təsiri istisna olmaqla) tətbiq edir. Bu hal təkrarlandıqda, Cəmiyyət Müqaviləni birtərəfli qaydada ləğv edə bilər.

7.2. Cəmiyyət Müqavilədə nəzərdə tutulmuş müddətdə və qaydada ödəmələri aparmadıqda, İcraçı hər gecikdirilmiş gün üçün alınmış məhsulların dəyərinin 0,1 faizi məbləğində cərimə sanksiyaları tətbiq edir.

7.3. Cərimələrin məbləğinin yuxarı həddi Müqavilənin qiymətinin 10 (on) faizindən çox olmamalıdır.

8. Fors-majör

8.1. Bu Müqavilənin icrasına qarşısalmaz qüvvə (fors-majör hadisəsi) təsir göstərsə, Müqavilə üzrə öhdəliklərini yerinə yetirə bilməyən Tərəf nəzərdə tutulmuş cərimələrin ödənilməsindən azad edilir və Müqavilənin pozulması üçün məsuliyyət daşıyır.

8.2. Bu Müqavilədə "qarşısalmaz qüvvə" dedikdə aşağıdakılar başa düşülür:

8.2.1. hərbi əməliyyatlar, embarqo, qiyam, inqilab, üsyan, iğtişas, hərbi vəziyyətin elan olunması, vətəndaş itaətsizliyi, terror aktı və ya sabotaj;

8.2.2. hər hansı mənbədən radioaktiv çirklənmə və ya ion şüalanması;

8.2.3. zəlzələ, torpaq sürüşməsi, daşqın, tufan, siklon və digər fəvqəladə hadisələr;

8.2.4. yanğın, partlayış və kimyəvi zəhərlənmə və s.

8.3. Aşağıdakı hadisələr birbaşa qarşısalmaz qüvvənin (fors-majör hadisəsinin) tam və ya qismən nəticəsi deyildirsə, qarşısalmaz qüvvə (fors-majör hadisəsi) hesab olunmur:

8.3.1. məhsul istehsalı üçün işçi qüvvəsinin və texnikanın çatışmaması;

8.3.2. məhsul istehsalçısı tərəfindən aqrotexniki tədbirlərin vaxtında və ya düzgün aparılmaması, yaxud məhsulun keyfiyyətinin aşağı olması.

9. Müqavilə üzrə sənədləşdirilmənin aparılması

9.1. Müqavilə üzrə sənədləşdirilmə (o cümlədən, xəbərdarlıq, bildiriş və s.) yazılı şəkildə aparılır, müvafiq sənədlər və məlumatlar digər Tərəfə çatdırıldığı tarixdən qüvvəyə minir.

9.2. Müqavilənin yerinə yetirilməsinin sənədləşdirilməsi İcraçı tərəfindən Müqavilədə nəzərdə tutulmuş qaydada aparılır. Cəmiyyət sənədləşdirilmənin düzgün aparılmasına nəzarət edə bilər.

10. Vergilər və rüsumlar

10.1. Tərəflər Azərbaycan Respublikasının mövcud qanunvericiliyində nəzərdə tutulmuş tələblərə uyğun olaraq bütün vergilərin, rüsumların və qanunvericiliklə müəyyən edilmiş digər ödənişlərin aparılmasına məsuliyyət daşıyırlar.

11. Müqavilənin ləğv edilməsi

11.1. Bu Müqavilənin şərtlərinin əsaslı pozulması hallarına yol verildikdə, Tərəflərdən biri digərinə 30 (otuz) gün əvvəl yazılı xəbərdarlıq etmək şərtlə Müqaviləni bütövlükdə və ya qismən ləğv edə bilər.

11.2. Aşağıdakı pozuntular əsaslı sayılır:

11.2.1. İcraçı tərəfindən bu Müqavilədə nəzərdə tutulmadığı hallarda və ya Cəmiyyətlə razılaşdırılmadan 5 (beş) gündən artıq müddətə işlərin dayandırılması;

11.2.2. Cəmiyyətin və ya İcraçının ləğv olunması (müəssisə və təşkilatların yenidən qurulması halları istisna olmaqla) və ya məhkəmənin qərarı ilə müflis elan edilməsi;

11.2.3. İcraçı tərəfindən bu Müqavilənin şərtlərinin pozulması nəticəsində vurulmuş ziyanın maksimum həddi aşması;

11.2.4. Tərəflərin tətbiq etdikləri cərimə məbləğinin yuxarı həddi aşması;

11.2.5. Tərəflərin Müqavilədə nəzərdə tutulmuş digər öhdəliklərini yerinə yetirməməsi.

11.3. Müqavilə ləğv olunduqda, İcraçı 15 (on beş) gün müddətində bu Müqavilənin icrasını dayandırır və icra nəticəsində əldə edilmiş məhsulların qorunması üçün təxirəsalınmaz tədbirləri görərək, onları Cəmiyyətə təhvil verir.

12. Mübahisəli məsələlərin həlli

12.1. Tərəflər Müqavilə üzrə öz aralarında yaranmış mübahisəli məsələləri və ya qeyri-müəyyənlikləri danışıqlar və qarşılıqlı güzəştlər yolu ilə həll etməlidirlər.

12.2. Mübahisəli məsələlərin və qeyri-müəyyənliklərin həlli danışıqlar yolu ilə 10 (on) gün müddətində mümkün olmadıqda, bu məsələlər Azərbaycan Respublikasının mövcud qanunvericiliyinə əsasən həll edilməlidir.

13. Digər şərtlər

13.1. Bu Müqavilənin şərtlərini operativ həll etmək üçün dəyişikliklər və digər imzalanmış sənədlərin elektron daşıyıcılar vasitəsilə icra edilməsi barədə Tərəflər qarşılıqlı razılığa gəlirlər. Bu halda 10 (on) gün müddətində sənədlərin əsl Tərəflərə təqdim edilməlidir.

13.2. Bu Müqavilə Azərbaycan dilində olmaqla, 2 əsl nüsxədə tərtib olunmuşdur. Hər bir Tərəfə eyni hüquqi qüvvəyə malik olan bir nüsxə verilir.

13.3. Müqavilə Cəmiyyət və İcraçı tərəfindən imzalandığı andan qüvvəyə minir.

Hüquqi ünvanlar və rekvizitlər:

"Ərzaq məhsullarının tədarükü və təchizatı" Açıq Səhmdar Cəmiyyəti

İcraçı

M.Y. _____

(imza)

M.Y. _____

(imza)

"_____" 20__-ci il

"_____" 20__-ci il

1 nömrəli cədvəl

"Ərzaq məhsullarının tədarükü və təchizatı" Açıq Səhmdar Cəmiyyəti ilə _____ arasında bağlanmış

(ərzaq məhsullarının istehsalçıları və ya satıcıları)

müqavilə əsasında alınacaq ərzaq məhsullarının miqdarı və qiymət cədvəli

Sıra	Ərzaq	Ölçü	Miqda-	Qiyməti	Ümumi	Mənşəyi, səciyyəvi xüsusiyyət-ləri və
Nö- si	məhsulla-rının adı və növu	vahi-di	rı	(manat-la)	məbləğ (manat-la)	Qeyd qablaşdırma
1.						
2.						
3.						
4.						

Cəmi
ƏDV
Ümumi məbləğ

"Ərzaq məhsullarının tədarükü və təchizatı" Açıq Səhmdar Cəmiyyəti **İcraçı**

M.Y. _____

(imza)

M.Y. _____

" _____ " _____ 20__ -ci il

(imza)

" " 20 -ci il

Azərbaycan Respublikası Nazirlər Kabinetinin 2016-cı il 27 oktyabr tarixli 420 nömrəli qərarı ilə **təsdiq edilmişdir.**

6 nömrlü əlavə

**Satınalan təşkilatlarla "Ərzaq məhsullarının tədarükü və təchizatı" Açıq Səhmdar Cəmiyyəti arasında
bağlanan müqavilələr barədə**

Məlumat

20 il

Sıra №- si	Satınalan təşkilat	Müqavilənin nömrəsi	Müqavilənin bağlanıldığı tarix	Müqavilə üzrə satılacaq malların ümumi dəyəri (manatla)
Yekun				

"Ərzaq məhsullarının

tədarükü və təchizatı"

Açıq Səhmdar Cəmiyyəti

(soyad₁, ad₁)

(imza)

Maliyyə şöbəsinin müdiri

(soyadı, adı)

(imza)

Azərbaycan Respublikası Nazirlər Kabinetinin 2016-cı il 27 oktyabr tarixli 420 nömrəli qərarı ilə **təsdiq edilmişdir.**

7 nömrlü əlavə

"Ərzaq məhsullarının tədarükü və təchizatı" Açıq Səhmdar Cəmiyyəti ilə ərzaq məhsullarının istehsalçıları və ya satıcıları arasında bağlanılan müqavilələr barədə

Məlumat

_____20_____ il

[illegible]

"Ərzaq məhsullarının

tədarükü və təchizatı"

Açıq Səhmdar Cəmiyyəti _____

 $(\text{soyadi}, \text{adi})$

(imza)

Maliyyə şöbəsinin müdiri _____

 $(\text{soyad}_1, \text{ad}_1)$

(imza)